


śrīviṣṇusahasranāmastotram





śāntākāraṃ bhujagaśayanaṃ padmanābhaṃ sureśaṃ
viśvādhāraṃ gaganasadṛśaṃ meghavarṇaṃ śubhāṅgam ।

lakṣmīkāntaṃ kamalanayanaṃ yogibhirdhyānagamyam
vande viṣṇuṃ bhavabhayaḥaram sarvalokaikaanātham ॥

om śrī paramātmāne namaḥ

atha śrīviṣṇusahasranāmastotram

yasya smaraṇamātreṇa janmasaṃsārabandhanāt ।
vimucyate namastasmai viṣṇave prabhaviṣṇave ॥
namaḥ samastabhūtānāmādibhūtāya bhūbhṛte ।
anekarūparūpāya viṣṇave prabhaviṣṇave ॥

vaiśampāyana uvāca

śrutvā dharmānaśeṣeṇa pāvanāni ca sarvaśaḥ ।
yudhiṣṭhiraḥ śāntanavaṃ punarevābhyabhāṣata ॥

yudhiṣṭhira uvāca

kimekaṃ daivataṃ loke kiṃ vāpyekaṃ parāyaṇam ।
stuvantaḥ kaṃ kamarantaḥ prāpnuyurmānavāḥ śubham ॥

ko dharmāḥ sarvadharmāṇāṃ bhavataḥ paramo mataḥ ।
kiṃ japanmucyate janturjanmasaṃsārabandhanāt ॥

bhīṣma uvāca

jagatprabhuṃ devadevamanantaṃ puruṣottamam ।
stuvan nāmasahasreṇa puruṣaḥ satatotthitaḥ ॥

tameva cārcayannityam bhaktyā puruṣamavyayam ।
dhyāyan stuvan namasyaṃśca yajamānastameva ca ॥





anādinidhanaṃ viṣṇuṃ sarvalokamaheśvaram ।
lokādhyakṣaṃ stuvannityaṃ sarvaduḥkhātigo bhavet ॥

brahmaṇyaṃ sarvadharmajñāṃ lokānāṃ kīrtivardhanam ।
lokanāthaṃ mahadbhūtaṃ sarvabhūtabhavodbhavam ॥

eṣa me sarvadharmāṇāṃ dharmo'dhikatamo mataḥ ।
yadbhaktyā puṇḍarīkākṣaṃ stavairarcennaraḥ sadā ॥

paramaṃ yo mahattejaḥ paramaṃ yo mahattapaḥ ।
paramaṃ yo mahadbrahma paramaṃ yaḥ parāyaṇam ॥

pavitrāṇāṃ pavitraṃ yo maṅgalānāṃ ca maṅgalam ।
daivataṃ daivatānāṃ ca bhūtānāṃ yo'vyayaḥ pitā ॥

yataḥ sarvāṇi bhūtāni bhavantyādiyugāgame ।
yasmiṃśca pralayaṃ yānti punareva yugakṣaye ॥

tasya lokapradhānasya jagannāthasya bhūpate ।
viṣṇornāmasahasraṃ me śṛṇu pāpabhayaṇam ॥

yāni nāmāni gauṇāni vikhyātāni mahātmanaḥ ।
rṣibhiḥ parigītāni tāni vakṣyāmi bhūtaye ॥

om viśvaṃ viṣṇurvaṣaṭkāro bhūtabhavyabhavatprabhuḥ ।
bhūtakṛdbhūtabhṛdbhāvo bhūtātmā bhūtabhāvanaḥ ॥

pūtātmā paramātmā ca muktānāṃ paramā gatiḥ ।
avyayaḥ puruṣaḥ sākṣī kṣetrajño'kṣara eva ca ॥

yogo yogavidāṃ netā pradhānapuruṣeśvaraḥ ।
nārasimhavaduḥ śrīmān keśavaḥ puruṣottamaḥ ॥

sarvaḥ śarvaḥ śivaḥ sthāṇurbhūtādirnidhiravyayaḥ ।
sambhavo bhāvano bhartā prabhavaḥ prabhurīśvaraḥ ॥





svayambhūḥ śambhurādityaḥ puṣkarākṣo mahāsvanaḥ ।
anādinidhano dhātā vidhātā dhāturuttamaḥ ॥

aprameyo hr̥ṣīkeśaḥ padmanābho'maraprabhuḥ ।
viśvakarmā manustvaṣṭā sthaviṣṭhaḥ sthaviro dhruvaḥ ॥

agrāhyaḥ śāśvataḥ kṛṣṇo lohitaḥ kṣaḥ pratardanaḥ ।
prabhūtastrīkakubdhāma pavitraṃ maṅgalaṃ param ॥

īśānaḥ prāṇadaḥ prāṇo jyeṣṭhaḥ śreṣṭhaḥ prajāpatiḥ ।
hiraṇyagarbho bhūgarbho mādhave madhusūdanaḥ ॥

īśvaro vikramī dhanvī medhāvī vikramaḥ kramaḥ ।
anuttamo durādharṣaḥ kṛtajñaḥ kṛtirātmavān ॥

sureśaḥ śaraṇaṃ śarma viśvaretāḥ prajābhavaḥ ।
ahaḥ saṃvatsaro vyālaḥ pratyayaḥ sarvadarśanaḥ ॥

ajaḥ sarveśvaraḥ siddhaḥ siddhiḥ sarvādiracyutaḥ ।
vṛṣākapirameyātmā sarvayogaviniḥsṛtaḥ ॥

vasurvasumanāḥ satyaḥ samātmā'sammitaḥ samaḥ ।
amoghaḥ puṇḍarīkāḥṣo vṛṣakarmā vṛṣākṛtiḥ ॥

rudro bahuśirā babhrurviśvayoniḥ śuciśravāḥ ।
amṛtaḥ śāśvataḥ sthāṇurvarāroho mahātapāḥ ॥

sarvagaḥ sarvavidbhānurviśvakseno janārdanaḥ ।
vedo vedavidavyaṅgo vedāṅgo vedavit kaviḥ ॥

lokādhyakṣaḥ surādhyakṣo dharmādhyakṣaḥ kṛtākṛtaḥ ।
caturātmā caturvyūhaścaturdaṃṣṭraścaturbhujaḥ ॥

bhrājiṣṇurbhojanaṃ bhoktā sahiṣṇurjagadādiḥ ।
anagho vijayo jetā viśvayoniḥ punarvasuḥ ॥





upendro vāmanaḥ prāṁśuramoghaḥ śucirūjitaḥ ।
atīndraḥ saṅgrahaḥ sargo dhṛtātmā niyamo yamaḥ ॥

vedyo vaidyaḥ sadāyogī vīraḥ mādhavo madhuḥ ।
atīndriyo mahāmāyo mahotsāho mahābalaḥ ॥

mahābuddhirmahāvīryo mahāśaktirmahādyutiḥ ।
anirdeśyavapuḥ śrīmānameyātmā mahādridhṛk ॥

maheśvāso mahībharta śrīnivāsaḥ satāṁ gatiḥ ।
aniruddhaḥ surānando govindo govidāṁ patiḥ ॥

marīcirdamano haṁsaḥ suparṇo bhujagottamaḥ ।
hiraṇyanābhaḥ sutapāḥ padmanābhaḥ prajāpatiḥ ॥

amṛtyuḥ sarvadṛk siṁhaḥ sandhātā sandhimān sthiraḥ ।
ajo durmarṣaṇaḥ śāstā viśrutātmā surāriḥ ॥

gurugurutamo dhāma satyaḥ satyaparākramaḥ ।
nimiṣo'nimiṣaḥ sragvī vācaspatirudāradhīḥ ॥

agraṇīrgrāmaṇīḥ śrīmān nyāyo netā samīraṇaḥ ।
sahasramūrdhā viśvātmā sahasrākṣaḥ sahasrapāt ॥

āvartano nivṛttātmā saṁvṛtaḥ sampramardanaḥ ।
ahaḥ saṁvartako vahniranilo dharaṇīdharāḥ ॥

suprasādaḥ prasannātmā viśvadhṛgviśvabhugvibhuḥ ।
satkartā satkṛtaḥ sādhanurjahnurnārāyaṇo naraḥ ॥

asaṅkhyeyo'prameyātmā viśiṣṭaḥ śiṣṭakṛcchuciḥ ।
siddhārthaḥ siddhasaṅkalpaḥ siddhidaḥ siddhisādhanaḥ ॥

vṛṣāhī vṛṣabho viṣṇurvṛṣaparvā vṛṣodaraḥ ।
vardhano vardhamānaśca viviktaḥ śrutisāgaraḥ ॥





subhujo durdharo vāgmī mahendro vasudo vasuḥ ।
naikarūpo bṛhadrūpaḥ śipiviṣṭaḥ prakāśanaḥ ॥

ojastejodyutidharaḥ prakāśātmā pratāpanaḥ ।
ṛddhaḥ spaṣṭākṣaro mantraścandrāmśurbhāskaradyutiḥ ॥

amṛtāmśūdbhavo bhānuḥ śaśabinduḥ sureśvaraḥ ।
auśadhaṃ jagataḥ setuḥ satyadharmaparākramaḥ ॥

bhūtabhavyabhavannāthaḥ pavanaḥ pāvano'nalaḥ ।
kāmahā kāmakṛtkāntaḥ kāmāḥ kāmapradaḥ prabhuḥ ॥

yugādikṛdyugāvarto naikamāyo mahāśanaḥ ।
adṛśyo vyaktarūpaśca sahasrajidanantajit ॥

iṣṭo'viśiṣṭaḥ śiṣṭeṣṭaḥ śikhaṇḍī nahuṣo vṛṣaḥ ।
krodhahā krodhakṛtkartā viśvabāhurmahīdharah ॥

acyutaḥ prathitaḥ prāṇaḥ prāṇado vāsavānujaḥ ।
apāṃnidhiradhiṣṭhānamapramattaḥ pratiṣṭhitaḥ ॥

skandaḥ skandadharo dhuryo varado vāyuvāhanaḥ ।
vāsudevo bṛhadbhānurādidevaḥ purandaraḥ ॥

aśokastāraṇastāraḥ sūraḥ śaurirjaneśvaraḥ ।
anukūlaḥ śatāvartaḥ padmī padmanibhekṣaṇaḥ ॥

padmanābho'ravindākṣaḥ padmagarbhaḥ śarīrabhṛt ।
maharddhirṛddho vṛddhātmā mahākṣo garuḍadhvajah ॥

atulaḥ śarabho bhīmaḥ samayajño havirhariḥ ।
sarvalakṣaṇalakṣaṇyo lakṣmīvān samitiñjayaḥ ॥

vikṣaro rohito mārgo heturdāmodaraḥ sahaḥ ।
mahīdharo mahābhāgo vegavānamitāśanaḥ ॥





udbhavaḥ kṣobhaṇo devaḥ śrīgarbhaḥ parameśvaraḥ ।
karaṇaṃ kāraṇaṃ kartā vikartā gahano guhaḥ ॥

vyavasāyo vyavasthānaḥ saṁsthānaḥ sthānado dhruvaḥ ।
pararddhiḥ paramaspaṣṭastuṣṭaḥ puṣṭaḥ śubhekṣaṇaḥ ॥

rāmo virāmo virajo mārgo neyo nayo'nayaḥ ।
vīraḥ śaktimatām śreṣṭho dharmo dharmaviduttamaḥ ॥

vaikuṇṭhaḥ puruṣaḥ prāṇaḥ prāṇadaḥ praṇavaḥ pṛthuḥ ।
hiraṇyagarbhaḥ śatrughno vyāpto vāyuradhokṣajaḥ ॥

ṛtuḥ sudarśanaḥ kālaḥ parameṣṭhī parigrahaḥ ।
ugraḥ saṁvatsaro dakṣo viśrāmo viśvadakṣiṇaḥ ॥

vistāraḥ sthāvarasthāṇuḥ pramāṇaṃ bījamavyayam ।
artho'nartho mahākośo mahābhogo mahādhanaḥ ॥

anirviṇṇaḥ sthaviṣṭho'bhūrdharmayūpo mahāmakhaḥ ।
nakṣatranemirnakṣatrī kṣamaḥ kṣāmaḥ samīhanaḥ ॥

yajña ijyo mahejyaśca kratuḥ satraṃ satām gatiḥ ।
sarvadarśī vimuktātmā sarvajña jñānamuttamam ॥

suvrataḥ sumukhaḥ sūkṣmaḥ sughoṣaḥ sukhadaḥ suhṛt ।
manoharo jitakrodho vīrabāhurvidāraṇaḥ ॥

svāpanaḥ svavaśo vyāpī naikātmā naikakarmakṛt ।
vatsaro vatsalo vatsī ratnagarbho dhaneśvaraḥ ॥

dharmagubdharmakṛddharmī sadasatkṣaramakṣaram ।
avijñātā sahasrāmśurvidhātā kṛtalakṣaṇaḥ ॥

gabhastinemiḥ sattvasthaḥ siṃho bhūtamaheśvaraḥ ।
ādidevo mahādevo deveśo devabhṛdguruḥ ॥





uttaro gopatirgoptā jñānagamyah purātanaḥ ।
śarīrabhūtabhṛdbhoktā kapīndro bhūridakṣiṇah ॥

somapo'mṛtapaḥ somaḥ purujitpurusattamaḥ ।
vinayo jayah satyasandho dāśārhaḥ sātvatāmpatiḥ ॥

jīvo vinayitā sākṣī mukundo'mitavikramaḥ ।
ambhonidhiranantātmā mahodadhiśayo'ntakaḥ ॥

aḥo mahārhaḥ svābhāvyo jitāmitraḥ pramodanaḥ ।
ānando nandano nandaḥ satyadharmā trivikramaḥ ॥

maharṣiḥ kapilācāryaḥ kṛtajño medinīpatiḥ ।
tripadastridaśādhyakṣo mahāśṛṅgaḥ kṛtāntakṛt ॥

mahāvarāho govindaḥ suṣeṇaḥ kanakāṅgadī ।
guhyo gabhīro gahano guptaścakragadādharah ॥

vedhāḥ svāṅgo'jitaḥ kṛṣṇo dṛḍhaḥ saṅkarṣaṇo'cyutaḥ ।
varuṇo vāruṇo vṛkṣaḥ puṣkarākṣo mahāmanāḥ ॥

bhagavān bhagahānandī vanamālī halāyudhaḥ ।
ādityo jyotirādityaḥ sahiṣṇurgatisattamaḥ ॥

sudhanvā khaṇḍaparaśurdāruṇo draviṇapradaḥ ।
divaspṛk sarvadr̥gyāso vācaspatirayonijaḥ ॥

trisāmā sāmagah sāma nirvāṇaṃ bheṣajaṃ bhiṣak ।
saṃnyāsakṛcchamaḥ śānto niṣṭhā śāntiḥ parāyaṇam ॥

śubhāṅgaḥ śāntidaḥ sraṣṭā kumudaḥ kuvaleśayaḥ ।
gohito gopatirgoptā vṛṣabhākṣo vṛṣapriyaḥ ॥

anivartī nivṛttātmā saṅkṣeptā kṣemakṛcchivaḥ ।
śrīvatsavakṣāḥ śrīvāsaḥ śrīpatiḥ śrīmatāmvaraḥ ॥





śrīdaḥ śrīśaḥ śrīnivāsaḥ śrīnidhiḥ śrīvibhāvanaḥ ।
śrīdharah śrīkaraḥ śreyaḥ śrīmāṁllokatrayaśrayaḥ ॥

svakṣaḥ svaṅgaḥ śatānando nandirjyotirgaṇeśvaraḥ ।
vijitātmā vidheyātmā satkīrtiśchinnaśayaḥ ॥

udīrṇaḥ sarvataścakṣuranīśaḥ śāśvatasthiraḥ ।
bhūśayo bhūṣaṇo bhūtirviśokaḥ śokaṇāśanaḥ ॥

arciṣmānarcitaḥ kumbho viśuddhātmā viśodhanaḥ ।
aniruddho'pratirathaḥ pradyumno'mitavikramaḥ ॥

kālaneminihā vīraḥ śauriḥ sūrajaneśvaraḥ ।
trilokātmā trilokeśaḥ keśavaḥ keśihā hariḥ ॥

kāmadevaḥ kāmapālaḥ kāmī kāntaḥ kṛtāgamaḥ ।
anirdeśyavapurviṣṇurvīro'nanto dhanañjayaḥ ॥

brahmaṇyo brahmakṛd brahmā brahma brahmavivardhanaḥ ।
brahmavid brāhmaṇo brahmī brahmajño brāhmaṇapriyaḥ ॥

mahākramo mahākarmā mahātejā mahoragaḥ ।
mahākaturmahāyajvā mahāyajño mahāhaviḥ ॥

stavyaḥ stavapriyaḥ stotraṃ stutiḥ stotā raṇapriyaḥ ।
pūrṇaḥ pūrayitā puṇyaḥ puṇyakīrtiranāmayāḥ ॥

manojavastīrthakaro vasuretā vasupradaḥ ।
vasuprado vāsudevo vasurvasumanā haviḥ ॥

sadgatiḥ satkṛtiḥ sattā sadbhūtiḥ satparāyaṇaḥ ।
śūraseno yaduśreṣṭhaḥ sannivāsaḥ suyāmunāḥ ॥

bhūtāvāso vāsudevaḥ sarvāsunilayo'nalaḥ ।
darpahā darpado dṛpto durdharo'thāparājitaḥ ॥





viśvamūrtirmahāmūrtirdīptamūrtiramūrtimān ।
anekamūrtiravyaktaḥ śatamūrtiḥ śatānanaḥ ॥

eko naikaḥ savaḥ kaḥ kiṃ yat tatpadamanuttamam ।
lokabandhurlokanātho mādhave bhaktavatsalaḥ ॥

suvarṇavarṇo hemāṅgo varāṅgaścandanāṅgadī ।
vīrahā viṣamaḥ śūnyo ghṛtāśīracalaścalaḥ ॥

amānī mānado mānyo lokasvāmī trilokadhṛk ।
sumedhā medhajo dhanyaḥ satyamedhā dharādharah ॥

tejovṛṣo dyutidharah sarvaśastrabhṛtām varah ।
pragraho nigraho vyagro naikaśṛṅgo gadāgrajah ॥

caturmūrtiścaturbāhuścaturvyūhaścaturgatiḥ ।
caturātmā caturbhāvaścaturvedavidekapāt ॥

samāvarto'nivṛttātmā durjayo duratikramah ।
durlabho durgamo durgo durāvāso durārihā ॥

śubhāṅgo lokasāraṅgaḥ sutantustantuvardhanah ।
indrakarmā mahākarmā kṛtakarmā kṛtāgamaḥ ॥

udbhavaḥ sundarah sundo ratnanābhaḥ sulocanaḥ ।
arko vājasanaḥ śṛṅgī jayantaḥ sarvavijjayī ॥

suvarṇabindurakṣobhyaḥ sarvavāgīśvareśvaraḥ ।
mahāhrado mahāgarto mahābhūto mahānidhiḥ ॥

kumudaḥ kundarah kundaḥ parjanyaḥ pāvano'nilah ।
amṛtāśo'mṛtavapuḥ sarvajñaḥ sarvatomukhaḥ ॥

sulabhaḥ suvrataḥ siddhaḥ śatrujicchatrutāpanah ।
nyagrodho'dumbaro'śvatthaścāṇūrāndhraniṣūdanaḥ ॥





sahasrārciḥ saptajihvaḥ saptaidhāḥ saptavāhanaḥ ।
amūrtiranagho'cintyo bhayakṛdbhayanāśanaḥ ॥

aṇurbṛhatkṛśaḥ sthūlo guṇabhṛnnirguṇo mahān ।
adhṛtaḥ svadhṛtaḥ svāsyāḥ prāgvamśo vamśavardhanaḥ ॥

bhārabhṛt kathito yogī yogīśaḥ sarvakāmadaḥ ।
āśramaḥ śramaṇaḥ kṣāmaḥ suparṇo vāyuvāhanaḥ ॥

dhanurdharo dhanurvedo daṇḍo damayitā damaḥ ।
aparājitaḥ sarvasaho niyantā'niyamo'yamaḥ ॥

sattvavān sāttvikaḥ satyaḥ satyadharmaparāyaṇaḥ ।
abhiprāyaḥ priyārho'rhaḥ priyakṛt prītivardhanaḥ ॥

vihāyasagatirjyotiḥ surucirhutabhugvibhuḥ ।
ravirvirocanaḥ sūryaḥ savitā ravidocanaḥ ॥

ananto hutabhugbhoktā sukhado naikajo'grajaḥ ।
anirviṇṇaḥ sadāmarṣī lokādhiṣṭhānamadbhutaḥ ॥

sanātsanātanatamaḥ kapilaḥ kapiravyayaḥ ।
svastidaḥ svastikṛtsvasti svastibhuksvastidakṣiṇaḥ ॥

araudraḥ kuṇḍalī cakrī vikramyūrjitaśāśanaḥ ।
śabdātigaḥ śabdasahaḥ śīśiraḥ śarvarīkaraḥ ॥

akrūraḥ peśalo dakṣo dakṣiṇaḥ kṣamiṇāmvaraḥ ।
vidvattamo vītabhayaḥ puṇyaśravaṇakīrtanaḥ ॥

uttāraṇo duṣkṛtiḥ puṇyo duḥsvapnanāśanaḥ ।
vīrahā rakṣaṇaḥ santo jīvanaḥ paryavasthitaḥ ॥

anantarūpo'nantaśrīrjitamanyurbhayāpahaḥ ।
caturasro gabhīrātmā vidiśo vyādiśo diśaḥ ॥





anādirbhūrbhuvo lakṣmīḥ suvīro rucirāṅgadaḥ ।
janano janajanmādirbhīmo bhīmaparākramaḥ ॥

ādhāranilayo'dhātā puṣpahāsaḥ prajāgaraḥ ।
ūrdhvagaḥ satpathācāraḥ prāṇadaḥ praṇavaḥ paṇaḥ ॥

pramāṇaṃ prāṇanilayaḥ prāṇabhṛtprāṇajīvanaḥ ।
tattvaṃ tattvavidekātmā janmamṛtyujarātigaḥ ॥

bhūrbhuvaḥsvastarustāraḥ savitā prapitāmahaḥ ।
yajño yajñapatiryajvā yajñāṅgo yajñavāhanaḥ ॥

yajñabhṛd yajñakṛd yajñī yajñabhug yajñasādhanaḥ ।
yajñāntakṛd yajñaguhyamannamannāda eva ca ॥

ātmayoniḥ svayañjāto vaikhānaḥ sāmagāyanaḥ ।
devakīnandanaḥ sraṣṭā kṣitīśaḥ pāpanāśanaḥ ॥

śaṅkhabhṛnnandakī cakrī śārṅgadhanvā gadādharāḥ ।
rathāṅgapāṇirakṣobhyaḥ sarvapraharaṇāyudhaḥ ॥

sarpapraharaṇāyudha om nama iti ।

itīdaṃ kīrtanīyasya keśavya mahātmanaḥ ।
nāmnāṃ sahasraṃ divyānāmaśeṣeṇa prakīrtitam ॥

ya idaṃ śṛṇuyānnityaṃ yaścāpi parikīrtayet ।
nāśubhaṃ prāpnuyātkiñcitso'mutreja ca mānavaḥ ॥

vedāntago brāhmaṇaḥ syātkṣatriyo vijayī bhavet ।
vaiśyo dhanasamṛddhaḥ syācchūdraḥ sukhamavāpnuyāt ॥

dharmārthī prāpnuyāddharmamarthārthī cārthamāpnuyāt ।
kāmānavāpnuyātkāmī prajārthī prāpnuyātprajām ॥





bhaktimānyaḥ sadotthāya śucistadgatamānasaḥ ।
sahasraṃ vāsudevasya nāmnāmetatprakīrtayet ॥

yaśaḥ prāpnoti vipulaṃ jñātiprādhānyameva ca ।
acalāṃ śriyamāpnoti śreyaḥ prāpnotyanuttamam ॥

na bhayaṃ kvacidāpnoti vīryaṃ tejaśca vindati ।
bhavatyarogo dyutimānbalarūpaguṇānvitaḥ ॥

rogārto mucyate rogādbaddho mucyeta bandhanāt ।
bhayānmucyeta bhītaḥ mucyetāpanna āpadaḥ ॥

durgāṇyatitaratyāśu puruṣaḥ puruṣottamam ।
stuvannāmasahasreṇa nityaṃ bhaktisamanvitaḥ ॥

vāsudevāśrayo martyo vāsudevaparāyaṇaḥ ।
sarvāpāpaviśuddhātmā yāti brahma sanātanam ॥

na vāsudevabhaktānāmaśubhaṃ vidyate kvacit ।
janmamṛtyujarāvyādhibhayaṃ naivopajāyate ॥

imaṃ stavamadhīyāṇaḥ śraddhābhaktisamanvitaḥ ।
yujyetātmasukhākṣānti śrīdhṛtismṛtikīrtibhiḥ ॥

na krodho na ca mātsaryaṃ na lobho nāśubhā matiḥ ।
bhavanti kṛta puṇyānāṃ bhaktānāṃ puruṣottame ॥

dyauḥ sacandrārkanakṣatrā khaṃ diśo bhūrmahodadhiḥ ।
vāsudevasya vīryeṇa vidhṛtāni mahātmanaḥ ॥

sasurāsuragandharvaṃ sayakṣoragarākṣasam ।
jagadvaśe vartatedaṃ kṛṣṇasya sacarācaram ॥

indriyāṇi mano buddhiḥ sattvaṃ tejo balaṃ dhṛtiḥ ।
vāsudevātmakānyāhuḥ kṣetraṃ kṣetrajña eva ca ॥





sarvāgamānāmācāraḥ prathamam parikalpate ।
ācāraprabhavo dharmo dharmasya prabhuracyutaḥ ॥

ṛṣayaḥ pitaro devā mahābhūtāni dhātavaḥ ।
jaṅgamājaṅgamaḥ cedam jagannārāyaṇodbhavam ॥

yogo jñānam tathā sāṅkhyam vidyāḥ śilpādi karma ca ।
vedāḥ śāstrāṇi vijñānametatsarvam janārdanāt ॥

eko viṣṇurmahadbhūtaḥ pṛthagbhūtānyanekaśaḥ ।
trīṃllokānvāpya bhūtātmā bhuṅkte viśvabhugavyayaḥ ॥

imaḥ stavaḥ bhagavato viṣṇorvyāsenā kīrtitam ।
paṭhedyā icchetpuruṣaḥ śreyaḥ prāptum sukhāni ca ॥

viśveśvaramajaḥ devaḥ jagataḥ prabhumavyayam ।
bhajanti ye puṣkarākṣam na te yānti parābhavam ॥

om tatsaditi śrīmahābhārata śatasāhasryām saṃhitāyām
vaiyāsikyāmānuśāsanike parvaṇi bhīṣmayudhiṣṭhīrasaṃvāde
śrīviṣṇordivyaśahasranāmastotram ॥

॥ hariḥ om tatsat ॥

॥ hariḥ om tatsat ॥

॥ hariḥ om tatsat ॥

